

“श्रूयतां संप्रवक्ष्यामि कथां पापप्रणाशिन्यम् ।
सम्रदा वरदा दुर्गा सैर्यं कात्यायनी सुने ! ॥
सुरासुरवरौ रौद्रौ जगत्त्रोभकरावुभौ ।
रम्भश्चैव करम्भश्च द्वावास्तां सुमहाबलौ ॥
तावपुत्रौ च देवर्षे ! पुत्रार्थं तेषुत्तपः ।
बहुवर्षाभ्यान् देव्यौ स्थितौ पञ्चनदे जले ॥
तत्रैको जलमध्यस्थो द्वितीयोऽप्यभिपञ्चमी ।
करम्भश्चैव रम्भश्च यच्चं मालवटं प्रति ॥
एकं निमग्नं सलिले ग्राह्यरूपेण वासवः ।
चरणाभ्यां समादाय निजघान यथेच्छया ॥
ततो भ्रातरि नष्टे च रम्भः कोपपरिभ्रुतः ।
वह्नी खश्रीं संह्रिय द्यौतुमेच्छन्महाबलः ॥
ततः प्रयत्नं केशेषु खड्गश्च रविप्रभम् ।
हेतुकामो निजं श्रीं वङ्गिना प्रतिवेधितः ॥
उत्तिष्ठामुर । मा मैवं नाशयामानमात्मना ।
दुस्तरा परवध्यापि खवध्याप्यतिदुस्तरा ॥
यच्च प्रार्थयसे वीर ! तद्दामि यथेष्टितम् ।
मा स्त्रियश्च न्यस्त्येह नष्टा भवति वै कथा ॥
ततोऽब्रवीदचो रम्भो वरं चेन्मे ददासि हि ।
त्रैलोक्यविजयी पुत्रः स्यान्मे त्वत्तेजसाधिकः ॥
अजेयो देवतेः सर्वैः पुभिर्देवैश्च पावकः ।
महाबलो वायुरिव कामरूपी कृताञ्जलित् ॥
तं प्रोवाच कविर्ब्रह्मन् ! वाङ्मेवं भविष्यति ।
यस्यां चित्तं समालम्बि करिष्यसि ततोऽसुर ! ॥
इत्येवमुक्तो देवेन वङ्गिना दानवो ययौ ।
यष्टुं मुनिवटं याचं यत्नेश्च परिवारितम् ॥
तेषां पद्मनिधित्तत्र वसते नान्यचेतनः ।
गजाश्च महिषाश्चाश्वा गावोऽजाविपरिभ्रुताः ॥
तान् दृष्ट्वैव तदा चक्रे भावं दानवपार्थिवः ।
महिष्यां रूपशुक्लायां चिह्नायण्यां तपोधन ! ॥
समागच्छ च देवेन्द्रं कामयन्ती तरस्त्रिनी ।
स चाभिगमनं चक्रे भवितव्यप्रचोदितः ॥
तस्यां समभवद्भर्ता प्रयत्नाय दानवः ।
पातालं प्रविदेशाय ततः स्वभवनं गतः ॥
दृष्ट्वा दानवैः सर्वैः परित्यक्तश्च वन्सुभिः ।
अकार्यं कारयत्येवं भूयो मालवटं गतः ॥
स्वापि तेनैव पतिना महिषी चारुदर्शना ।
समं जगाम तत्पुण्यं यच्चमण्डलसुतमम् ॥
ततस्तु वसतस्तस्य श्यामा सा सुषुप्ते सुने ! ।
अजीजनत् सुतं शुभं महिषं कामरूपिणम् ॥
इति वामनपुराणे १७ अध्यायः ॥ ॥ ॥
अन्यच्च । धरण्युवाच ।
“या सा माया शरीरात्तु ब्रह्मणोऽयत्तजन्मनः ।
गायत्र्यष्टभुजा भूत्वा चेन्नासुरमयोधयत् ॥
सैव नन्दाभवद्देवी देवकायैतिकीर्षया ।
महिषाश्वासुरवर्यं कुर्वती ब्रह्मणेतिता ॥
वेद्याया च हतो देव ! कथमेतद्भि संशयः ॥
वराह उवाच ।
इयं जगद्धिता देवी गङ्गा शङ्करसुप्रिया ।
कश्चित् कश्चित् भवेद्दृष्टं सपदं वेद सर्ववित् ।
स्वायम्भुवे हतो देवो वेद्याया मन्दरे गिरौ ॥

महिषाश्चोपरः पश्चात् स वै चेन्नासुरः पुनः ।
नन्द्या निहतो विन्ध्य महाबलपराक्रमः ॥
अथवा ज्ञानशक्तिः सा महिषीऽज्ञान-
मूर्तिमान् ।
अज्ञानं ज्ञानसाध्यन् भवतीति न संशयः ॥
मूर्तिपक्षे चेतिहासममूर्ते चैकवद्बुद्धिः ।
ख्यायते वेदवाक्येभ्यो इह सा वेदवादिभिः ॥
इति वराहपुराणम् ॥
महिषासुरसम्भवः, पुं, (महिषासुरात् तस्मैदसः
सम्भवतीति । सम् + भू + अच् ।) भूमिज-
गुग्गुलुः । इति राजनिर्घण्टः ।
महिषासुरहन्त्री, स्त्री, (हन् + हृच् + डीप् ।
महिषासुरस्य हन्त्री ।) दुर्गा । यथा,—
“महिषासुरहन्त्राश्च प्रतिष्ठा दक्षिणायने ।”
इति प्रतिष्ठातत्त्ववृत्तपद्मपुराणवचनम् ॥
महिषाक्षः, पुं, (महिषस्य अक्षीवेति । “अक्षो-
ऽदर्शनात्” ५।४।७६ । इति समासान्तोऽच् ।)
गुग्गुलुः । इति राजनिर्घण्टः । (तथास्य
पर्यायः ।
“जटाघुः कालनिर्यासः कौशिको गुग्गुलुः
पुरः ।
देवधूपः सर्वसहो महिषाक्षः पलङ्कया ॥”
इति वेदकरलमालायाम् ॥
अस्य व्यवहारविषयो यथा,—
“महिषाक्षो महानीलो गजेन्द्राणां हितावुभौ ।
विशेषेण मनुष्याणां कनकः परिकीर्तितः ॥
कदाचिन्महिषाक्षश्च यतः कैश्चिन्नृणामपि ॥”
इति भावप्रकाशस्य पूर्वखण्डे प्रथमे भागे ॥)
महिषाक्षकः, पुं, (महिषाक्षः । स्वार्थे कन् ।)
गुग्गुलुः । इति राजनिर्घण्टः ॥
महिषी, स्त्री, (महिषस्य कृताभिवेकस्य वृषस्य
पत्नी । “पुंयोगादाख्यायाम्” ४।१।४८ ।
इति डीष् ।) कृताभिवेका राजपत्नी । इत्य-
मरः । २ । ६ । ५ ॥ (यथा, रघौ । २ । २५ ।
“इत्थं व्रतं धारयतः प्रजार्थं
समं महिष्या महनीयकीर्तिः ।
सप्त यतीयुक्तिगुणानि तस्य
दिनानि दीनोद्धरणोचितस्य ॥”)
सैरिन्ध्री । औषधिभेदः । इति मेदिनी । वै, ४३ ॥
महिषयोषित् । तत्पर्यायः । मन्दगमना २
महाचीरा ३ पयस्त्रिनी ४ लुलापकान्ता ५
कजुषा ६ तुरङ्गदिषयी ७ ॥ अस्याः चीर-
गुणाः । मधुरत्वम् । विपाके श्रौतलत्वम् ।
गुरुत्वम् । बलपुष्टिप्रदत्वम् । वृष्यत्वम् ।
पित्तादाहक्षणाश्लवम् ।
“माहिषं मधुरं गन्धात् क्षिप्रं शुक्रकरं गुरु ।
निद्राकरमभिव्यन्दि क्षुधाधिक्यकरं हिमम् ॥
तस्या दधिगुणाः । मधुरत्वम् । क्षिप्रत्वम् ।
क्षौद्राकारित्वम् । रक्तपित्ताश्लवम् । बलास-
वर्द्धनत्वम् । बल्यत्वम् । अमन्यत्वम् । प्रोधन-
त्वम् ।
“माहिषं दधि सुक्षिप्तं क्षौद्रं वातपित्तशुत् ।

खादुपाकमभिव्यन्दि वृष्यं गुर्वसदूषणम् ॥ ॥”
अस्या नवनीतगुणाः । कषायत्वम् । मधुर-
रसत्वम् । श्रौतत्वम् । वृष्यत्वम् । बल्यत्वम् ।
ग्राह्यत्वम् । पित्तघ्नत्वम् । तुन्दत्वम् ।
“नवनोतं महिष्यास्तु वातक्षौद्राकरं गुरु ।
दाहपित्तशमहरं मेदःशुक्रविवर्द्धनम् ॥”
अस्या वृत्तगुणाः । उत्तमत्वम् । वृत्तिकरत्वम् ।
सुखदत्वम् । कान्तिकृत्त्वम् । वातक्षौद्रनाशित्वम् ।
बलकरत्वम् । वर्णप्रदाने क्षमत्वम् । दुर्गाम-
ग्रहणीविकारशमनत्वम् । मन्दानलोद्दीप-
नत्वम् । चक्षुष्यत्वम् । गन्धतो न श्रेष्ठत्वम् ।
हृद्यत्वम् । मनोहारित्वम् ।
“माहिषस्तु वृत्तं खादु पित्तरक्तानिलापहम् ।
श्रौतलं क्षौद्रलं वृष्यं गुरु खादु विपच्यते ॥”
इति भावप्रकाशः ॥ ॥ ॥
अस्या मूत्रगुणाः । आनाहश्रोफगुल्मदोष-
नाशित्वम् । कटुत्वम् । उष्णत्वम् । कुष्ठ-
कण्डूतिशूलोदररोगनाशित्वम् । इति राज-
निर्घण्टः ॥ (अस्या दुग्धगुणाश्च यथा, चरक
सूत्रस्थाने २७ अध्याये ।
“महिषीणां गुरुतरं गन्धाच्छीततरं पयः ।
क्षौद्रानूनमनिद्राय हितमव्ययमे च तत् ॥”
महिषीप्रिया, स्त्री, (महिषीणां प्रिया ।) शूल-
लघ्वम् । इति राजनिर्घण्टः ॥
मही, स्त्री, (मस्यते इति । मच् + अच् । मच्
+ “गौरादिभ्यश्च । ४ । १ । ४१ । इति डीष् ।
यद्वा, महि । कृदिकारादिति डीष् ।) वृषिणी ।
इत्यमरः । २ । १ । ३ । (यथा विष्णुपुराणे ।
१ । ४ । २६ ।
“उत्तिष्ठतस्तस्य जलार्द्रकुक्षे
महावराहस्य महीं विधाप्यं ।
विधुस्त्वतो वेदमयं शरीरं
रोमान्तरस्था मुनयो जुषन्ति ॥”)
नदीविशेषः । सा च मालवदेशे वर्तते । इति
मेदिनी । वै, ७ ॥ तज्जलगुणाः ।
“महीजलगुण सुखादु बल्यं पित्तहरं गुरु ॥”
इति राजनिर्घण्टः ॥
गौः । इति जटाधरः । हिलमोचिका । इति
त्रिकाण्डशेषः ॥ (लोकः । यथा, ऋग्वेदे । ३ ।
५६ । २ ।
“तिस्रो महीरुपरास्तस्युः ॥”
“महीः लोकाः ।” इति तद्भाष्ये सायनः ॥)
महीचित्, पुं, (मस्यां चयते ईष्टे । चि + क्त् ।
तुक् च ।) राजा । इत्यमरः । २ । ८ । १ ॥
(यथा, महाभारते । ७ । ४४ । २४ ॥
“रथचर्यास्त्रमायाभिर्मोहयित्वा परन्तपः ।
विभेद शतधा राजन् ! शरीराणि मही-
क्षिताम् ॥”)
महीजं, स्त्री, (मस्यां जायते इति । जन + डः ।)
आर्द्रकम् । इति राजनिर्घण्टः ॥ भूमि-
जाते । चि । (यथा, महाभारते । ६ । ७ । ४ ।
“आरुह्यानां महीजानां सिन्धुजानाञ्च सर्वशः ।